

بلاک (3)

اکائی (1) نشر؛ لغوی اور اصطلاحی مفہوم اور نشر کی اقسام

اکائی کے اجزاء:

۱۔ اغراض و مقاصد

۲۔ تمهید

۳۔ نشر کا لغوی مفہوم

۴۔ نشر کا اصطلاحی مفہوم

۵۔ لغوی اور اصطلاحی مفہوم میں اشتراک

۶۔ نشر مرسل اور نشر مسجع

۷۔ نشر کا تاریخی ارتقاء

۸۔ نشر اور انشا پردازی کا عہد ارتقاء:

۹۔ زمانہ جاہلیت میں نشر کی انواع و اقسام

۱۰۔ زمانہ جاہلیت کے بعد نشر کی مزید اقسام

۱۱۔ جاہلی دور کی نشر کی امتیازی خصوصیات

۱۴۔ خلاصہ

۱۵۔ نمونے کے امتحانی سوالات

۱۶۔ فرہنگ

۱۷۔ اسفارش کردہ کتابیں

۱۸۔ اغراض و مقاصد:

اس اکائی کے مطالعہ کے بعد آپ:

نشر کے لغوی اور اصطلاحی مفہوم سے واقف ہو جائیں گے۔

نشر کے تاریخی ارتقاء سے واقف ہوں گے۔

نشر کی انواع و اقسام سے واقف ہوں گے۔

زمانہ جاہلیت اور جدید زمانہ کی نشر میں تقابل اور موازنہ کر سکیں گے۔

۱۹۔ تمهید:

عربی نثر مختلف الفاظ و کلمات اور عربی حروف کے ذریعہ تشكیل پاتا ہے، عربی زبان کے آغاز سے ہی عرب بعض عبارتوں اور جملوں کا استعمال کرتے تھے، واضح طور پر یہ عربی عبارت اور عربی کلام نظر پر مشتمل کلام ہوتا

ہے، انسان روزمرہ کی ضروریات کی تکمیل اور زندگی گزارنے کے لئے عام طور پر مانی الفہری کی ادائیگی کے لئے جو زبان استعمال کرتا ہے وہ نثر ہی کی شکل میں ہوتی ہے، عمومی زندگی میں انسان نثر ہی کی زبان استعمال کرتا ہے جس میں وہ نحوی و صرفی قواعد کے علاوہ اور کسی چیز کا اہتمام والتزام نہیں کرتا ہے، نثر کی زبان میں انسان قافیہ بندی یا وزن کی پابندی کا اہتمام نہیں کرتا ہے بلکہ آسان اور سہل زبان میں ترتیب اور تسلسل کے ساتھ مانی الفہری کی ادائیگی کی جاتی ہے، جب انسان بغیر سوچ سمجھے اور الفاظ و کلمات کو ترتیب دئے بغیر بے ساختہ بولتا ہے تو یہ عام بول چال کی زبان ہوتی ہے اور اس کو ادبی زبان کا حصہ نہیں مانا جاتا ہے، ادبی زبان کے لئے ضروری ہے کہ ایسے مضامین، مفہومیں، خیالات پر مشتمل کلام ہو جن سے جذبات میں انقلاب و تغیر پیدا ہو اور کلام کے مشمولات خوبصورت الفاظ اور مناسب و موزوں اسلوب بیان اور تعبیرات پر مشتمل ہوں، اس طرح کا کلام ہی ادبی شہر پارہ شمار کیا جاتا ہے۔

زمانہ جاہلیت اور خلافتِ راشدہ کے آغاز میں نثر نگاری کے ابتدائی خدوخال قائم ہوئے، اموی دور حکومت میں تمام اسلامی علوم کو بنیادی فروغ بھی ملا اور اسی بنیاد پر بعد کے عہد عباسی میں کتابوں کی تدوین ہوئی، اس عہد میں سادہ نثر نگاری کے ساتھ نثر فنی کو بھی کافی ترقی ملی، اس کے بعد یہ فن مسلسل ترقی کرتا رہا، تفسیر، حدیث، فقہ، سیرت، تاریخ، انساب، ادب، خطابت کے علاوہ سائنسی علوم فلسفہ، ہندسه، کیمیا، فلکیات وغیرہ تمام علوم نظر پر مشتمل علوم ہیں جن میں نثر نگاری کو ہی تعبیر و توضیح کی بنیاد بنا یا گیا۔

۳۱۔ نثر کا لغوی مفہوم:

نشر پر نثر نشانے کے معنی: کسی چیز کو بکھیرنا، متفرق کرنا۔

صاحب ”لسان العرب“ لکھتے ہیں: النثر: النثرُ الشيءُ عَبِيدُكَ، ترمي به متفرق، مثل نثرُ الجوز واللوز والسكر وكذا نثرُ الحب إِذَا بذر.

یعنی: نشر کا الشیء عبید کے (اپنے ہاتھ سے کسی چیز کو بکھیرنا) اس وقت بولا جاتا ہے جب کہ تم کسی چیز کو متفرق کرو اور بکھیرو، جیسے بادام، آخروٹ، چینی کا بکھیرنا، اسی طرح نشراج (دانہ / غلہ بکھیرنا) اس وقت استعمال ہوتا ہے جب اس کو بونے کے لئے بکھیرا جائے۔

اس اعتبار سے معلوم ہوا کہ ”نشر“ کا لغوی اطلاق بکھری ہوئی اور متفرق چیز پر ہوتا ہے، یعنی کوئی ایسی چیز جو کسی اساس و بنیاد پر قائم نہ ہو، بلکہ متفرق اور جدا جدہ ہو۔

۳۴۔ نشر کا اصطلاحی مفہوم:

اصطلاحی اعتبار سے نشر کی مختلف تعریفیں کی گئی ہیں، جن میں سے چند مندرجہ ذیل ہیں:

”نشر“ وہ کلام ہے جو کسی معین وزن پر قائم نہ ہو البتہ اس میں کچھ حقائق بیان کئے گئے ہوں۔“۔

”انسان اپنی زندگی گزارنے کے لئے یار و زمرہ کی ضروریات پوری کرنے کے لئے جو کلام اپنی زبان سے ادا کرتا ہے یا اپنے دوست و احباب سے ملتے وقت یا پھر کہیں دوسری جگہوں پر جو کلام استعمال کرتا ہے اسے نشر کہتے ہیں۔“۔

عام موقع پر انسان بغیر سوچے سمجھے اور بغیر الفاظ کو ترتیب دئے ہوئے بے ساختہ بولتا چلا جاتا ہے اس طرزِ تناطر کو اصطلاح میں ”عام بول چال“ کہیں گے، کیونکہ کسی کلام میں نثری ادب پارہ ہونے کے لئے مندرجہ ذیل شرائط کا پایا جانا ضروری ہے:

۱: ایسے مضامین، اغراض یا خیالات ہوں جن سے جذبات میں انقلاب، تغیری یا یہ جان برپا ہو جائے اور کلام میں اثر انگیزی پیدا ہو۔

۲: دوسری شرط یہ ہے کہ پیچیدہ اور سادہ الفاظ کے بجائے خوبصورت اور منتخب الفاظ کے ذریعہ مضامین اور خیالات بیان کئے جائیں۔

مذکورہ بالا شرائط اگر کسی نظر میں موجود ہوں تو وہ ادب میں شمار ہو گا اور ایسے ادب کو ”نشر فنی“ کہا جاتا ہے۔

۵۔ ا لغوی اور اصطلاحی مفہوم میں باہم اشتراک:

نشر کے لغوی اور اصطلاحی مفہوم میں اس اعتبار سے اشتراک پایا جاتا ہے کہ نظر میں کوئی قانیہ بندی نہیں ہوتی ہے، وزن کی کیسانیت کا اہتمام وال الزام نہیں ہوتا ہے، صرف مفہوم اور فکر کی تربیتی اور ادایگی کے لئے مناسب الفاظ و کلمات کا انتخاب کیا جاتا ہے، چونکہ الفاظ منتشر اور بکھرے ہوئے ہوتے ہیں اس لئے نظر کے لغوی اور اصطلاحی مفہوم میں باہم اشتراک پایا جاتا ہے۔

۶۔ ا نشر مرسل اور نشر مسجع:

عبارت کے آخری الفاظ و کلمات کی موزونیت و عدم موزونیت کے اعتبار سے نشر کو دو قسموں میں تقسیم کیا جاتا ہے:

ا: نشر مرسل ۲: نشر مسجع

”مرسل“ نشر کی وہ قسم ہے جس میں عبارت کے آخری کلمات میں قافیہ بندی نہ ہو۔ یعنی ہر جملے کا آخری لفظ ایک وزن پر ختم نہ ہو۔

”مسجع“ نشر کی وہ قسم ہے جس میں ہر جملے میں یاد و جملوں یا ان سے زیادہ جملوں کے بعد کے الفاظ میں قافیہ بندی یعنی ہم وزن الفاظ استعمال کئے جائیں۔

۷۔ ا نشر کا تاریخی ارتقاء:

جاہلی دور میں عرب قوم ان پڑھ تھی، لکھنے پڑھنے کا رواج نہ ہونے کی وجہ سے اپنی بات کہنے کا ذریعہ صرف ان کی زبان تھی، خطابت کا عام رواج تھا، لہذا ان کے یہاں لکھنے پڑھنے کا رواج آخری زمانہ میں ہوا۔

عہدِ نبوی میں اسلامی علوم کا جو ارتقاء شروع ہوا وہ خلافتِ راشدہ کے اوپر میں تیزِ فتاری کے ساتھ آگے بڑھتا رہا، تیس سالہ دورِ خلافت میں بعض اسلامی علوم جیسے تفسیر، حدیث، فقہ، سیرت و تاریخ وغیرہ کے ابتدائی خود خال قائم ہو سکے، البتہ اموی دورِ خلافت میں تمام اسلامی علوم و فنون کو نہ صرف بنیادی فروغ ملا بلکہ اس زمانہ میں زبانی روایت اور کتابوں اور صحیفوں دونوں کی صورت میں اسلامی علوم و فنون کی جو شکل متعین ہوئی اس کی بنیاد پر بعد کے دور یعنی عہدِ عباسی میں کتابوں کی تدوین ہوئی، اموی حکومت کے دوران متعدد دوسرے علوم و فنون میں بھی ترقی ہوئی ان میں انساب، ادب، شاعری، لغت، خطابت وغیرہ شامل ہیں، ساتھ ہی بعض عقلی و سائنسی علوم جیسے فلسفہ، ہندسه، کیمیا، فلکیات، طب وغیرہ کی بھی بنیاد پڑی۔

اس عہد میں سادہ نشر نگاری کے ساتھ ساتھ نظرِ فنی کو بھی کافی ترقی ملی، نظر کی ادائیگی زبان و قلم کے حوالے سے ہو سکتی ہے، زبان کے ذریعہ کی جانے والی ادائیگی کو خطابت کہتے ہیں اور اگر قلم کے ذریعہ کی جائے تو انشا پردازی ہے۔

خطابت کے بھی مختلف موضوعات ہیں: جیسے سیاسی، انتظامی، دینی وغیرہ۔ اس کے علاوہ فقص و ضرب الامثال بھی نظر ہی میں شامل ہیں۔

کتابت یعنی انشا پردازی جن میں رسائل یا خطوط و فرایمن، مرکزی و صوبائی حکومتوں کی مراسلات نگاری اور ذاتی و خجی خطوط نویسی اور واعظانہ خطوط شامل ہیں۔

عربی انشا پردازی متفقہ شکل میں عہدِ اموی سے ظاہر ہونا شروع ہوئی، حضرت معاویہؓ نے اپنے عہد میں مزید دو دفاتر قائم کئے: ۱) سرکاری خطوط و رسائل کا دفتر۔ ۲) مہر کا دفتر (دیوان المختتم) تاکہ سرکاری فرایمن کی نقول دفتر میں رکھنے کا معقول انتظام ہو جائے اور تغیر و تبدل کا امکان باقی نہ رہے۔

تاریخ کے ہر دور میں فن کتابت کسی شکل میں موجود رہا لیکن اموی دور میں انشا پردازی نے اتنی ترقی حاصل کر لی کہ وہ بام عروج کو پہنچ گئی۔

اس کی ایک وجہ تو یہ تھی کہ اموی حکومت کا دفتر کار دبار بہت وسیع ہو گیا تھا اور ہر خلیفہ ماہر انشا پرداز کو ہی اپنا کاتب مقرر کرتا تھا۔

دوسرے یہ کہ عبد الملک بن مروان نے عربی زبان کو سرکاری زبان قرار دیا، اس کا نتیجہ خالص علمی و ادبی نقطہ نظر سے یہ ہوا کہ انشا نے مستقل فن کی حیثیت اختیار کر لی۔

نقدین کا مانتا ہے کہ عربی انشا پردازی کی شروعات عبد الحمید کے ہاتھوں ہوئی اور اس کی انتہا عباسی دور کے مشہور انشا پرداز ابن الحمید پر ہوئی۔

اس زمانے میں پہلی بار اتنا دلنشیں، شگفتہ اور موثر اسلوب نگارش عبد الحمید کے ذریعہ وجود میں آیا، انہوں نے رسائل نگاری کو ایک نئے انداز سے پیش کیا جس کے ذریعہ عربی نثر نگاری کو ادبی و فنی مقام حاصل ہوا۔ انہوں نے نثر میں مکتب نگاری، دفتری خط و کتابت اور فرمان نویسی کی ایسی ریت قائم کی اور ایسا نامونہ چھوڑا جو بعد میں آنے والوں کے لئے مشعل راہ بن گیا۔

۸۱ نثر اور انشا پردازی کا عہد ارتقاء:

اموی دور تک نثر اور انشا پردازی چند ہی پہلوؤں تک محمد و درہی، البتہ عباسی دور میں جہاں بہت سی چیزوں میں ترقی اور تبدیلی رونما ہوئی وہیں عباسی انقلاب نے عقولوں اور رجحانات پر گہرا اثر مرتب کیا جو انشا پردازوں کے قلم و قرطاس سے ظاہر ہوا، انہوں نے معانی و مفہوم کے بہنے والے چشمے جاری کئے اور معیاری اور عمده الفاظ کا انتخاب کیا جو نہ تو غیر مانوس تھے اور نہ ہی بازاری اور عامیانہ تھے، اور انہوں نے نئے نئے اسالیب کے دروازے کھولے اور عبارت کو مزین اور موزوں بنانے کا خصوصی اہتمام کیا۔

جب مملکت کا دائرہ کار و سعیج تر ہو گیا تو انشا پردازی اموبیکومٹ کی طرح صرف دفتری کار و بار اور خطوط و رسانی کی نویسی تک محدود نہ رہی بلکہ اس سے باہر نکل کر تصنیف و تالیف، ترجمہ ٹگاری، مقالات، مقالات، عہد نامے، وصف، مناظرہ، بخشش و انعام دینے یا طلب کرنے، ملاقات سے قبل تعارف، شکریہ، ناراضگی، تعزیت، مبارکباد، خوشنودی حاصل کرنے جیسے مختلف موضوعات کے لئے بھی استعمال ہونے لگی۔ اور دیگر ان تمدنی موضوعات و عنوانات کے لئے بھی جن کا اس سے ماقبل وجود تک نہ تھا۔

عباسی دور کے اوائل میں انشا پردازی عبد الحمید کے اسلوب پر ہی برقرار رہی جس میں اختصار کو مد نظر رکھا جاتا تھا اور مبالغہ آمیزی اور عبارت کی ترتیب میں میانہ روی کا لحاظ رکھا جاتا تھا، خصوصاً خطوط و رسانی کی اور توقعیات میں، البتہ جب عربوں میں خوشحالی عام ہو گئی اور ان کا ایرانیوں کے ساتھ میل ملاپ بڑھا تو وہ خوش نویسی میں تکلف اور طوالت اختیار کرنے لگے، زمانہ گزرنے کے ساتھ ساتھ وہ بھی اس میں ترقی کرتے رہے حتیٰ کہ انہوں نے قدیم اسالیب کو ترک کر دیا اور ایک مطلب بیان کرنے کے لئے تکرار کا استعمال کرنے لگے، پھر وہ عبارت کو مسجع و موزوں بنانے اور اس میں اشعار اور امثال کی آمیزش کرنے لگے، یہ سب کچھ از خود طبعی طور پر ہوتا تھا کیونکہ اس میں نفس مضمون کو عمدگی سے بیان کیا جاتا تھا اور لفظی تکلفات کی کم تھی، البتہ خلافت کے زوال کے ساتھ ساتھ انشا پردازی پر بھی اس کا اثر پڑا، انشا پرداز اس کے مقصد سے غافل ہو گئے اور صرف الفاظ کو خوشمندانے میں مشغول ہو گئے۔

۹۔ زمانہ جاہلیت میں نشر کی انواع و اقسام:

مورخین کا خیال ہے کہ عربوں نے نثر کے بہت سے نمونے چھوڑے ہیں لیکن راویوں نے صرف انہیں کو محفوظ رکھا جو مختصر، دلکش اور موثر ہونے کے علاوہ اپنے اندر ابدی حقائق رکھتے تھے، ذیل میں نثر کی مختلف قسموں کا ذکر کیا جاتا ہے جن کا رواج جاہلی زمانہ میں عام طور سے تھا اور جن کے نمونے ہم تک کم و بیش پہنچ سکے ہیں:

۱: محاورہ یا عام بول چال

۲: خطابات یا تقریر

۳: وصیتیں

۴: ضرب الامثال (کہاواتیں)

۵: فلسفیانہ اور حکیمانہ مقولے

۶: قصے اور کہانیاں

۷: محاورہ یا عام بول چال

انسان عام طور پر زندگی میں نثر کا استعمال کرتا ہے، یہ طرز بیان ”گفتگو“ (محاورہ) یا بول چال“ کہلاتا ہے، عربوں کی بولچال کی زبان بھی لکھنے کی زبان سے کم دلکش اور موثر نہ تھی، وہ اسی فصاحت و بلاغت سے بولتے بھی تھے جس انداز سے لکھتے تھے، البتہ عام طرز کے کلام کو ادب نہیں کہہ سکتے ہیں، اس لئے کہ کسی کلام میں نثری ادب پارہ ہونے کے لئے مطلوبہ شرائط کا پایا جانا ضروری ہے، مطلوبہ شرائط اگر کسی نثر میں ہیں تو وہ ادب میں شمار ہو گا اور ایسے ادب کو ہی ”نشر فنی“ کہا جاتا ہے۔

اس اعتبار سے جاہلی نثر کی دو قسمیں ہیں:

۱: ایک تو وہ جو روز مرہ کی گفتگو ہوتی تھی۔

۲: دوسری وہ نثر جس کو تراش خراش کے ذریعہ ادب کا حصہ بنایا جاتا ہے جس کے ذریعہ نفس میں اثر اندازی پیدا ہو، اور جذبات کو ابھارا جائے۔

۲: خطابت یا تقریر:

خطابت یا تقریر ”شُفْقَى“ کی اہم قسم ہے، خطابت اس فن کو کہتے ہیں جس میں کوئی شخص کسی ملکی، قومی، سماجی، اخلاقی، دینی مسئلہ یا زندگی کے کسی بھی اہم پہلو پر کسی انسانی مجمع میں اپنے نقطہ نظر کی وضاحت اس غرض سے کرے کہ وہ مجمع کو متأثر کر کے اپنا ہم خیال بنائے۔

جب فن خطابت کی غرض وغایت یہ ہے تو خطیب کے لئے ضروری ہے کہ وہ سننے والوں کی عقلی وذہنی کیفیت سے پوری طرح واقف ہو، اور جس موضوع پر بول رہا ہے اس میں اسے مہارت تامہ حاصل ہو اور زبان پر ایسی قدرت ہو کہ جب بونا شروع کرے تو اپنی قوتِ بیان کی جاذبیت، الفاظ کے زیر و بم و خوبصورتی، قوتِ استدلال کے اچھوٹے پن اور ندرت سے سامعین کے دل و دماغ پر اس طرح چھا جائے کہ وہ پوری طرح مطمئن ہو کر وہ سب کچھ کہنے لگیں جسے مقرر ان سے کھلانا چاہتا ہے۔

عربی ادب میں خطبات کی حسبِ ذیل تقسیم کی گئی ہے:

ا: سیاسی خطبات:

وہ تقریریں جو سیاسی جماعتوں کے لیڈر اور رہنمایاں اپنے پلیٹ فارم پر ملک یا بیرون ملک کے سیاسی مسائل پر کرتے ہیں، یا وہ تقریریں جو ملک کے نمائندے پارلیمنٹ یا صوبائی اسمبلیوں میں کرتے ہیں۔

۲: دینی خطبات:

اس صنف میں وہ تقریریں یا موعظ آتے ہیں جن کے ذریعہ علماء لوگوں تک اللہ کا پیغام اور دین کے احکام و فضائل پہنچاتے ہیں۔

۳: قانونی خطبات:

اس ضمن میں وہ تقریریں آتی ہیں جو وعداتوں میں وکلاء اپنا مقدمہ پیش کرنے کے لئے اور حج حضرات کسی مقدمہ میں اپنا فیصلہ سناتے وقت کرتے ہیں۔

جاہلی زمانے کے خطبات کی خصوصیات:

جاہلی زمانہ کے خطبات میں دو باتیں نمایاں طور پر نظر آتی ہیں:

۱: مفاخرت:

دو قبیلے باہم مفاخرت کرتے تھے اور اپنے اپنے فخریہ کارنامے بیان کرنے کے بعد ان کو ایک حکم (نچ) کے سامنے فیصلہ کرنے کے لئے پیش کرتے تھے۔

۲: قوم یا وفد کی ترجمانی:

اہل عرب کے وفود امراء و سلاطین کی خدمت میں حاضر ہوتے اور تقریر و خطابت کے ذریعہ اپنے اغراض کو ان کے سامنے نہایت ادبی پیرائے میں پیش کرتے تھے۔

یوں تو عربوں میں بہت سے ممتاز اور نامور مقرر گزرے ہیں لیکن ان میں سے اکثر کے حالات ہم تک نہیں پہنچ سکتے، البتہ قدیم ترین خطباء میں کعب بن لؤی جو رسول اللہ ﷺ کے آباء و اجداد میں سے تھے اور حرثان بن محرث جو ذوالاصح العدوانی کے لقب سے مشہور ہیں کافی نامور گزرے ہیں۔

بعد کے مقررین میں سے جن کو اپنی فصاحت و بلاغت میں شہرت حاصل ہوئی قیس بن خارجه بن سنان ہے جو داحس اور غبراء کی جنگ کا مشہور مقرر گزرا ہے، خویلد بن عمر و الغطفانی، جس نے حرب فبار کے موقع پر امتیاز حاصل

کیا تھا، قیس بن ساعدہ الایادی بازار عکاظ کا مشہور مقرر، اکثم بن صیفی اور عمرو بن معدی کرب خاص طور پر قابل ذکر ہیں۔

۳: وصیتیں:

”وصیت“ ان چھوٹے چھوٹے حکمت و فلسفہ اور علمیہ اور مشتمل جملوں کو کہتے ہیں جو کوئی شخص اپنے قریب، کسی عزیز یادوست یا جانے والے سے بر بنائے خلوص کسی خاص موقع پر اس نیت سے کہے کہ اسے کسی کام سے نقصان پہنچنے سے باز رکھے یا نفع کی امید میں کوئی کام کرنے کی ترغیب دے۔

دور جاہلی میں نثر کی اس صنف کا خاص رواج تھا، جن لوگوں نے اس دور میں دلکش اور موثر انداز بیان میں مفید اور نفع بخش باتوں کی تلقین کی ان میں زہیر بن جناب الکبی اور ذو الاصبع العدوانی خاص طور پر مشہور ہیں، جاہلی نثر میں وصیتوں کو بھی فصاحت و بلاغت، جامعیت اور معنویت میں ایک خاص مقام حاصل ہے۔

۴: ضرب الأمثال (کہاو تیں):

ضرب المثل (کہاو ت) اس جملے کو کہتے ہیں جو کسی خاص بات کو مختصر لیکن جامع طریقے سے بیان کرنے کے لئے کہا گیا ہو اور وہ جملہ خاص و عام میں مقبول ہو کر زبان پر چڑھ گیا ہو۔

عربی زبان میں کہاو تیں دو طرح کی پائی جاتی ہیں: ایک حقیقی، یعنی جنہیں انسانوں نے کہا ہو اور فرضی جو جانوروں کے منہ سے ادا کرائی گئی ہوں۔

جانوروں کی زبانی کہا تو تین کہلانے کا رواج خاص حالات کے پیش نظر پڑا جب کہ معاشرہ میں حکمران طبقے اور سربر آور دہ لوگوں کا ظلم بڑھ گیا ہو اور مفکرین و مصلحین کو اس کا خطرہ پیدا ہو گیا ہو کہ اگر انہوں نے اپنی زبان سے اس قسم کے جملے کہے جن کی چوتھی حکمران طبقے پر پڑے گی تو وہ ان پر ظلم وزیادتی کریں گے۔

ضرب الامثال خطباء اور شعراء دونوں کے یہاں پائی جاتی ہیں، جیسے ضرب المثل نظم میں زہیر بن ابی سلمی کے یہاں پائی جاتی ہیں، نثر میں اکثم بن صیفی کے یہاں بکثرت ملتی ہیں، عربی کہا تو تین بہت سی کتابوں میں جمع کی گئی ہیں جن میں سب سے زیادہ مشہور میدانی کی ”مجموع الامثال“ ہے۔

چند معروف ضرب الامثال:

”إِنَّكُ لَا تَجِدُ مِنَ الشُّوكِ الْعَنْبَ“ یعنی: تم کا نٹوں سے انگور نہیں توڑ سکتے۔

”إِنَّ الْبَغَاثَ بَارِضَنَا يَسْتَنِسِرُ“ یعنی: کمزور چیزیاں بھی ہماری زمین میں گدھ کی طرح طاقتور بن جاتی ہے (اپنی گلی میں کتا بھی شیر)

”رَبَّ حَالٍ أَفْصَحُ مِنَ اللِّسَانِ“ یعنی: کبھی کبھی زبانِ حال زبانِ قال سے زیادہ واضح ہوتی ہے۔

۵: فلسفیانہ اور حکیمانہ مقولے:

وہ دلکش، جامع و مانع اور خوبصورت جملے جن میں زندگی کے تجربات کی بنابر ایسی صحیح اور امثل حقیقت کا اظہار ہو جن کا کوئی انکار نہ کر سکے، عربی زبان میں کہا تو تین اور حکیمانہ مقولے نظم و نثر دونوں اصناف میں ملتے ہیں اور بڑے ہی دلکش اور موثر ہوتے ہیں۔

چند معروف مقولے:

”کلم اللسان آنکی من کلم السنان“۔ یعنی: زبان کا زخم نیزہ کے زخم سے زیادہ تکلیف دھوتا ہے۔

”رضا الناس غایۃ لا تدرک“ یعنی: لوگوں کو خوش رکھنا ایسا مقصد ہے جو کبھی پورا نہیں ہوتا۔

”رب عجلة تحب ريثا“ یعنی: کبھی جلد بازی تاخیر کا باعث بن جاتی ہے۔ جیسے اردو محاورہ ہے: جلدی کا کام شیطان کا۔

۶: قصے کہانیاں:

قوموں کی ادبی تاریخ سے پتہ چلتا ہے کہ جب انہوں نے اجتماعی زندگی کا آغاز کیا اس وقت کہانیاں ان کی زندگی کا لازمی جزء بن گئیں، ان میں سے بعض کہانیاں اتنی مقبول ہوئیں کہ ان کو ادب میں قومی حیثیت حاصل ہو گئی، عرب قوم بھی دنیا کی قدیم قوموں میں سے ہے جس نے زندگی کے مختلف شیب و فراز دیکھے اور ان سے حاصل شدہ تجربات کو کبھی شعر میں اور کبھی نثر میں بیان کیا ہے، نثر میں بیان کردہ احتراف میں ایک قصہ بھی ہے جو عربوں کے بیہاں بہت عام تھا۔ جاہلی زمانے میں لوگ دن بھر کے کام کا ج سے فارغ ہو کر ”ندوات سمر“ رات میں گپ شپ کے حلقات اور مجلسیں منعقد کرتے تھے جن میں وہ اپنے اسلاف کے کارناموں، بہادری اور شجاعت کے قصوں کو بیان کرتے تھے۔ کہانیاں سننے کا رواج اسلامی عہد میں بھی ایک زمانے تک رہا، خود قرآن کریم نے بھی عبرت کے لئے گذشتہ قوموں کے قصوں کو مختلف مقامات پر بیان کیا ہے اور اس مجزنمائی کے ساتھ کہ بعض سورتیں عربی ادب کا شہر پارہ بن گئی ہیں۔

زمانہ جاہلیت میں جن قصوں کا رواج تھا ان کی دو قسمیں ہیں:

ایک قسم تو ان قصوں کی ہے جنہیں ہم ”لوک کتھا“ کہہ سکتے ہیں، چونکہ عرب قوم کی زندگی کا بیشتر حصہ جنگی سرگرمیوں میں گزرتا تھا اس لئے عام طور پر ان کہانیوں کا موضوع جنگ اور بہادری ہوتا تھا، ان کہانیوں میں سب سے زیادہ مشہور و مقبول کہانی عنترة کی ہے جسے قصصی ادب میں ایک خاص مقام حاصل ہے، اس کے علاوہ ان قصوں کو بھی بڑی اہمیت حاصل ہے جنہیں عربی ادب میں ”ایام العرب“ کہا جاتا ہے۔

دوسری قسم ان قصوں کی ہے جنہیں عربوں نے دوسری قوموں سے لیا ہے اور انہیں اپنے ذوق کے مطابق عربی زبان کا ایسا جامہ پہنایا ہے کہ پہچانا مشکل ہو جاتا ہے، عربوں میں بہت سے ایرانی قصے سر زمین ایران سے عرب پہنچے، ان میں فارسیت کا وہم و گمان بھی نہیں ہوا پاتا ہے۔

ان قصے کہانیوں اور کچھ ادھر ادھر سے لی ہوئی داستانوں سے اسلامی زمانہ میں قصے کہانیوں کی ”الف لیلۃ ولیلہ“ جیسی خنجم کتابیں وجود میں آئیں جو آج بھی بڑے ذوق و شوق سے پڑھی جاتی ہیں۔

۱۰ اءا زمانہ جاہلیت کے بعد نثر کی مزید اقسام:

زمانہ جاہلیت میں نثر کی جو انواع و اقسام معروف تھیں بعد کے ادوار میں مزید اقسام کا اضافہ ہوتا رہا، خاص طور پر خطوط و رسائل، توقعات (درخواستوں اور دستاویزات کے نیچے لکھی ہوئیں مختصر تحریریں) مقامات، ڈرامہ، افسانہ نویسی۔ عجم اور یورپ سے اختلاط کی وجہ سے بہت سی اصناف کا اضافہ ممکن ہوا۔ اہم اصناف کا مختصر تعارف مندرجہ ذیل ہے:

مقامات نویسی اور مقامہ نگاری:

مقامہ اس چھوٹی سی خوش اسلوب کہانی کو کہتے ہیں جو کسی نصیحت یا لطیفہ پر مشتمل ہو۔

مقامہ کے اصل معنی کھڑے ہونے کی جگہ کے ہیں، پھر اس معنی میں وسعت پیدا کی گئی ہے اور اسے مجلس اور جگہ کے معنی میں استعمال کرنے لگے، پھر کثرت استعمال کی وجہ سے مجلس میں ہونے والی گفتگو کو ”مقامہ“ کہنے لگے۔ مجلس میں پیش کئے جانے والے خطے، پند و نصیحت کو بھی مقامہ کہا جاتا ہے۔

نشر کی یہ صنف عہد عباسی کے وسط میں شروع ہوئی، یہ بھی کہا جاتا ہے کہ مقامات نویسی کی ابتداء ابن فارس نے کی، پھر اس کی نقل کرتے ہوئے اس کے شاگرد رشید بدیع الزماں نے مقامات لکھے جو اتنے عمدہ اور دلچسپ تھے کہ ان کی وجہ سے وہ اس فن کا امام تسلیم کر لیا گیا۔

مقامہ کی عبارت مقفی مسجح اور اس میں بھاری بھر کم، شاذ اور متروک الفاظ استعمال ہوتے تھے، اسی لئے بعد میں یہ صنف متروک سی ہو گئی، البتہ اس نے ڈرامہ کے لئے راہ ہموار کی، بیسویں صدی میں ابراہیم مولیحی نے ”حدیث عیسیٰ بن ہشام“ لکھی جو مقامہ اور ڈرامہ کی بیچ کی چیز تھی۔

توقیعات:

توقیعات وہ مختصر تحریریں یا نوٹس جو خلیفہ، امیر، وزیر یا رئیس کے سامنے پیش کی جانے والی درخواستوں کے نیچے مختصر عبارت لکھ کر اپنے دستخط ثبت کر دیتے تھے۔

افسانہ نویسی:

افسانہ ادب کی اہم نشری صنف ہے، لغت کے اعتبار سے افسانہ جھوٹی کہانی کو کہتے ہیں لیکن ادبی اصطلاح میں یہ لوک کہانی کی ہی ایک قسم ہے۔

جب جدید انقلاب کی پہلی جماعت تیار ہوئی تو جہاں یورپ کا اور بہت سا ادب درآمد کیا گیا وہیں عرب کا داستان نویسی کا فن بھی آگئی، عربی ادب میں افسانہ فن کی حیثیت سے پہلی جنگ عظیم کے بعد وجود میں آیا، اس فن کو عربی میں لانے کی ابتداء شامیوں نے کی، کیونکہ انہوں نے ہی سب سے پہلے یورپین اقوام سے تعلقات پیدا کر کے وہاں کے علوم کو حاصل کیا، ان میں فرانسی مراث حلی، سلیم بتانی، جرجی بک زیدان قابل ذکر ہیں، پھر مصریوں نے بھی قصہ نویسی میں حصہ لیا لیکن وہ تعداد کے اعتبار سے بہت ہی کم ہیں۔

اس صنف میں مصطفیٰ لطفی منفلو طی اور جران خلیل جران نے کچھ طبع زاد اور کچھ ترجمہ شدہ کہانیوں کے ذریعہ پہل کی، لطفی کی مثال ”العبرات“ اور ”النظرات“ ہیں اور جران کی ”الارواح المتمردة“ اور ”الاجنة المشرقة“ ہیں۔

دوسری جگہ عظیم کے بعد افسانہ نگاری میں بڑی ترقی ہوئی، اس کے تین مکتب فکر وجود میں آئے: ایک روان پسند مکتب فکر جس کے رہبر اور امام منفلو طی اور جران تھے۔

دوسری حقیقت پسند مکتب فکر، جس میں آزمودہ کار اور نامور ادباء تھے جیسے افسانہ کے بابا آدم محمود تیمور اور ان کے بعد ڈاکٹر طہ حسین، عباس محمود العقاد، میخائیل نجمہ۔

تیسرا مکتب فکر ان نوجوان ادیبوں کا ہے جن کی نگارشات میں زمانہ حال کے فنی میلانات اور ترقی پسند خیالات کا عکس نظر آتا ہے، ان کے خاص موضوع سماجی پسماندگی اور مزدور طبقہ کے مسائل اور مشکلات کی تصویر کشی ہے، ان میں قابلِ ذکر یوسف ادریس، محمود بدروی، یوسف السبائی اور احسان عبد القدوس ہیں۔

ڈرامہ:

ڈرامہ نویسی کا فن عربوں میں بالکل ہی اجنبی رہا، جیسے اسے کوئی جانتا ہی نہیں تھا، حتیٰ کہ یورپ کے سفروں اور ان کی داستانوں کے ترجم کے ذریعہ عربی ادب میں اس کی جان پہچان ہوئی، یورپ کے ادب کا مطالعہ کرنے والی ایک جماعت نے پوری تیاری کئے بغیر فقط نقایل اور تقلید کرتے ہوئے اس موضوع پر طبع آزمائی کرنا شروع کر دی۔

اسٹچ ڈرامہ کی ابتداء بیروت میں مارون النقاش نے کی، انہوں نے سب سے پہلا ڈرامہ ”الجیل“ ۱۸۲۸ء میں اسٹچ کیا، ۱۸۵۵ء میں مارون النقاش کے انتقال کے بعد اسٹچ ڈرامہ مصر میں آیا، ڈرامہ نویسی میں کئی ادیب ابھرے لیکن توفیق الحکیم نے اس کو کمال بخشنا، جو عربی ڈرامہ کے بابا آدم ہیں۔

توفیق نے نہ صرف یونانی کلائیکی ڈراموں کو عربی کا جامد پہنایا بلکہ بعض ان قصوں کو بھی جن کا ذکر قرآن میں آیا ہے، جیسے ”اصحاب الکھف“ ڈرامہ کے قلب میں بکمال مہارت ڈھال دیا، اسی طرح بعض فرعونی کلائیکی کہانیوں کو بھی ڈرامہ کا روپ دے کر اپنے فن کا مظاہرہ کیا۔

11ءاجاہلی دور کی نشر کی امتیازی خصوصیات:

زمانہ جاہلیت میں نشر کی جن اصناف کا ذکر ملتا ہے ان کے مطالعہ کے بعد ان میں مندرجہ ذیل نمایاں خصوصیات نظر آتی ہیں:

- زمانہ جاہلیت کے نثر نگار الفاظ میں توازن، تناسب اور ان کے صوتی اثرات میں یکسانی اور یک رنگی پیدا کرنے کی کوشش نہیں کرتے تھے بلکہ کسی مفہوم کو ادا کرنے کے لئے جس طرح مناسب الفاظ ان کی سمجھ میں آتے اور زبان سے بے ساختہ بروقت نکل جاتے استعمال کر لیتے تھے۔
- اپنی بات کو دلکش، اسلوب بیان کو موثر بنانے کے لئے کاہنوں کے مانند با تکلف جملے نہیں گزرتے تھے۔
- جملے عام طور پر چھوٹے یاد ریمانی ہوتے تھے۔
- ایسی اختصار پسندی جس سے مفہوم مبہم ہو جائے، پسند کی جاتی تھی۔
- ایسی صراحت کے مقابلے میں جس سے مفہوم میں پھیکا پن پیدا ہو جائے ایسے کنایہ کا زیادہ رواج تھا جس سے مفہوم کے سمجھنے میں دشواری بھی نہ ہو اور کنایہ کا لطف بھی بھر پور باقی رہے۔ وہ کہا کرتے تھے: ”الکنایۃ آفضل من التصریح“ صراحت کسی شے کے بیان کرنے کے مقابلہ میں اس کی طرف مجمل اشارہ کرنا زیادہ مناسب ہے۔
- مشکل اور قین افکار و نظریات یا پیچیدہ اور گہرے معنی پیدا کرنے کی طرف جن میں ذہن اور عقل پر زیادہ زور دینا پڑے، دور جاہلیت میں فنکاروں کا کم رجحان تھا۔

- بدوي اور فطری زندگی کی محدود ضروریات اور گنے چنے نظریات اور سطحی افکار و خیالات کو فطری طریقہ سے بے ساختہ اور سادہ اسلوب میں بیان کیا جاتا تھا۔
- عبارتوں میں کبھی کہاوت اور ضرب الامثال کا بھی استعمال ہوتا تھا۔

۱۲ اخلاصہ:

عربی زبان و ادب کا معتدبه حصہ نشر پر مشتمل ہے، ضروریات زندگی کی تکمیل کے لئے استعمال ہونے والا کلام عام طور پر نشری کلام ہوتا ہے، عام بول چال والا کلام ادب کا حصہ نہیں ہو سکتا ہے، البتہ جو کلام جذبات و خیالات میں اثر انداز ہو اور کلام کے مشمولات خوبصورت اسلوب بیان اور موزوں تعبیرات پر مشتمل ہوں وہی کلام ادب کا حصہ ہوتا ہے اور اس کو نثر فنی کہا جاتا ہے۔

لغوی اعتبار سے نثر بکھری ہوئی اور منتشر چیز کے لئے استعمال ہوتا ہے جبکہ اصطلاحی اعتبار سے نثر وہ کلام ہے جو کسی متعین وزن پر قائم نہ ہو البتہ اس میں کچھ حلقہ بیان کرنے گئے ہوں۔

عام نثر کا آغاز تو عربی زبان کے آغاز کے ساتھ ہی ہوا، البتہ نثر فنی کے ابتدائی خدو خال زمانہ جاہلیت اور خلافت راشدہ کے آغاز میں قائم ہوئے، اموی دور میں مختلف اسلامی علوم کی بنیاد پڑی اور اسی آساس و بنیاد پر عہد عبادی میں تصنیف و تالیف کا ارتقا ہوا، کتابت و خطابت دونوں میدانوں میں نت نئے اسالیب اور نئی اقسام وجود میں آئیں، نثر اور انشا پردازی کا دور عروج عہد عبادی کو تصور کیا جاتا ہے۔

زمانہ جاہلیت میں نثر کی جو انواع و اقسام عام اور مروج تھیں وہ ہیں:

محاورہ اور عام بول چال، خطابت و تقریر، وصیتیں، کہاو تیں اور ضرب الامثال، فلسفیانہ اور حکیمانہ مقولے، قصہ کہانیاں۔

بعد کے ادوار میں مزید چند اقسام کا اضافہ ہوا جن میں خاص طور پر خطوط و رسمائیں، توقعات، ڈرامہ، افسانہ نویسی قابل ذکر ہیں۔

مذکورہ تمام اقسام میں خطابت و تقریر اور انشا پردازی نظر فنی کی ممتاز و نمایاں اقسام سمجھی جاتی ہیں۔

عربی ادب میں خطبات کی بھی متنوع اقسام معروف ہیں: سیاسی خطبات، دینی خطبات، قانونی خطبات۔

نظری کلام علمیت سے بھرپور ہوتا ہے، نشر میں ہربات مدلل ہوتی ہے، ورنہ بات ناقابلِ اعتنا ٹھہرتی ہے، نشر کا قاری زبان و بیان اور موضوع سب پر نگاہ رکھتا ہے، نشر میں غنائی عنصر کا التزام نہیں کیا جاتا ہے، بلکہ ایسا علمی اسلوب اختیار کیا جاتا ہے جو قلمکار اور قاری دونوں سے تفکر و تدبر کا تقاضا کرتا ہے، اور وہی تحریر معتبر قرار پاتی ہے جو یہ تقاضے پورے کرتی ہے، اچھی نشر لکھنے اور بولنے کے لئے زبان و بیان پر دسترس از حد ضروری ہے۔

۱۳ء انمونے کے امتحانی سوالات

- ✓ نشر کا لغوی اور اصطلاحی مفہوم بیان کریں اور دونوں مفہوم میں اشتراک کو واضح کریں۔
- ✓ نشر کے تاریخی ارتقاء پر ایک جامع نوٹ لکھیں۔
- ✓ زمانہ جاہلیت میں نشر کی کون کون سی اقسام معروف تھیں، ہر ایک کی مختصر وضاحت کریں۔
- ✓ خطابت و تقریر کے کہتے ہیں؟ وضاحت کریں اور بتائیں کہ عربی ادب میں خطبات کی تقسیم کس طرح کی گئی ہے؟
- ✓ جاہلی دور کی نشر کی امتیازی خصوصیات تحریر کریں۔
- ✓ افسانہ نویسی کے کہتے ہیں، اس فن کا ارتقاء کیسے ہوا بیان کریں۔
- ✓ ڈرامہ کے بارے میں ایک جامع نوٹ لکھیں۔

۱۳۱۴ء افرہنگ:

موازنہ کرنا مقابل:

بناؤٹ، ساخت، ترکیب تشکیل:

دل کی بات، غرض، مطلب، مقصد و مدعایانی الضمیر:

اشعار موزوں کرنا قافیہ بندی:

شہہ پارہ: یگانہ، یکتا

شکل و صورت، چہرہ مہرہ خدوخال:

نسب اور شقتوں سے متعلق علم انساب:

اقلیدس، انجینئرنگ ہندسه:

کیمیا: کیمیٹری

وہ علم جس میں آسمان اور اس کی موجودات پر بحث کی جائے۔ فلکیات:

تخاطب: سامنے ہو کر بات کرنا، مخاطب ہونا

ارتقاء: ترقی

فقہ:	احکام و مسائل شریعت کا علم
مراسلت:	بآہی خط و کتابت
مناظرہ:	بحث، وہ علم جس میں بحث کرنے کے اصول و ضوابط درج ہیں۔
تعزیت:	ما تم پرسی، مردے کے پسماندوں سے اظہار ہمدردی
محاورہ:	بآہی گفتگو، ہم کلامی، اصطلاح عام میں وہ کلمہ یا کلام ہے اہل زبان نے لغوی معنی سے کسی خاص مفہوم کے لئے مخصوص کیا ہو۔
قوتِ استدلال:	دلیل دینے کی قوت
مفاخرت:	ایک دوسرے پر فخر کرنا

۵۵ اء اسفارش کردہ کتابیں:

- تاریخ الادب العربي، احمد حسن الزیات
- عربی ادب کی تاریخ، ڈاکٹر عبدالحیم ندوی
- مراحل تطور النشر العربي فی نماذجه، علی شلق
- جدید عربی ادب، ڈاکٹر شوقي ضيف، ترجمہ: ڈاکٹر شمس کمال الخجم

